

सार-समाचार

तीन दिवसीय वार्षिक मेला सम्पन्न



कपासन, (निसं)। मेवाड़ के प्रसिद्ध तीर्थ स्थल श्री शनिमहाराज आली का तीन दिवसीय वार्षिक मेला बीती रात समाप्त हुआ। समापन समारोह में मेवाड़ का लोकप्रिय लोक ख्याल तूर्य-कलंगी का मंचन किया गया।ओंकार दास वैष्णव के नेतृत्व में कलाकारों ने शानदार प्रस्तुति दी। इसमें भगवती लाल चिकारडा, दुर्गेश लालपुरा, लादू सेन बारडोइ, धीरज बिनोता, सत्तू चिकारडा और लोकेश गरदाना शामिल थे। तुर्य और कलंगी दल ने काव्यात्मक और संगीतमय संवादों से दर्शकों का मन मोह लिया।मेले के अध्यक्ष नरेंद्रपाल सिंह ने सफल आयोजन के लिए प्रशासन और पुलिस विभाग का आभार व्यक्त किया। कार्यक्रम को सफल बनाने में उपाध्यक्ष माधुलाल जाट, मंत्री छानलाल गुर्जर, कोषाध्यक्ष गोपाल कृष्ण शर्मा, भेरूलाल लोथा, रामेश्वर सुथार, गोपाल लाल सुथार, शैलेंद्र कुमार शर्मा, देवी सिंह चारण, रामचंद्र क्रौर, कालू क्रौर, कालू कुम्हार, भेरूलाल जाट, नारायण सिंह, विक्रम सिंह, नरेंद्र विजयवर्गीय, महेंद्र सिंह, अर्जुन सिंह, रतन सिंह, किसन सिंह और प्रकाश लोथा आदि का सहयोग रहा। इससे पूर्व कार्यक्रम की शुरुआत भगवान श्री शनि देव महाराज की तस्वीर पर दीप प्रज्वलित कर किया गया। मेले के अंतिम दिन बाजार में खासी भीड़ देखी गई। ठाामीण महिलाओं ने मनिहारी, धौलू और सजावटी सामान खरीदा। मेले में रात लोगों की आवाजाही भीड़ जारी रही। आयोजित तीन दिवसीय मेले में विद्युत सजावट आकर्षक का केन्द्र रहा। कई लोगों ने मेले में डोलार चकरी में झूलने का लुत्फ उठाया।

सांवलिया जी सेठ के दर्शन किए

मंडफिया, (निसं)। जिला कलेक्टर आलोक रंजन ने भगवान श्री सांवलिया जी सेठ संतफिया के दर्शन किए। सांवलिया जी मंदिर प्रभारी राजेंद्र कुमार शर्मा ने बताया कि चित्तौड़गढ़ जिला कलेक्टर आलोक रंजन मंगलवार दोपहर को भंडार गिती के समय मंदिर पहुंचे एवं उन्होंने भगवान श्री सांवलिया जी सेठ के दर्शन कर भंडार गिती का अवलोकन किया। जिला कलेक्टर रंजन ने उपस्थित मंदिर पदाधिकारी को भक्तों की घड़ी से राहत मिले ऐसी दर्शन व्यवस्था करने, ठंडी छाछ व शीतल पानी की व्यवस्था करने एवं टेंट की छाया, कारपेट की समुचित व्यवस्था करने के निर्देश दिए। जिला कलेक्टर आलोक रंजन ने मंदिर परिसर में दर्शन करने आए विकलांगों की कुशलक्षेम पूछकर उनके साथ फोटो खिंचवाए। इस मौके पर भादसोडा नायब तहसील्दार शिव शंकर पारीक, मंदिर के प्रशासनिक अधिकारी नंदकिशोर टेलर, मंदिर प्रभारी राजेंद्र कुमार शर्मा सहित कई मंदिर कर्मचारी उपस्थित थे।

भंडार की शेष रही राशि की हुई गणना

मंडफिया, (निसं)। मेवाड़ अंचल के प्रमुख तीर्थ स्थल भगवान श्री सांवलिया जी सेठ मंडफिया के दरबार में गत 26 अप्रैल को खोले गए भंडार की शेष रही राशि की गिती मंगलवार को तीसरे चरण में हुई। मंदिर के प्रशासनिक अधिकारी नंदकिशोर टेलर ने बताया कि मंगलवार को हुई प्रसाद गिती में 3 करोड़ 76 लाख 30 हजार रुपए नगद प्राप्त हुए। प्रशासनिक अधिकारी टेलर ने बताया कि इससे पूर्व दो चरणों में हुई भंडार गिती से 13 करोड़ 73 लाख 70 हजार रुपए नगद प्राप्त हुए थे। इन तीनों चरणों को मिलाकर भंडार से 17 करोड़ 50 लाख रुपए नगद प्राप्त हुए हैं। भंडार की गणना अभी बाकी है एवं सोने चांदी का तोल भी होना बाकी है। भंडार गिती में भादसोडा नायब तहसील्दार शिव शंकर पारीक, प्रशासनिक अधिकारी नंदकिशोर टेलर, मंदिर प्रभारी राजेंद्र कुमार शर्मा सहित चुनिंदा मंदिर कर्मचारी एवं बैंक कर्मचारी उपस्थित थे।

काली पट्टी बांधकर जताय विरोध

देवगढ़, (निसं)। आम मुस्लिम देवगढ़ समाज द्वारा गत दिनों कश्मीर के पहलगांम में आतंकवादीयों द्वारा निर्दोष व निहत्थे भारतीय नागरिको पर जो हमला किया गया, उसके दोषी आतंकियो पर सख्त कार्यवाही को लेकर मंगलवार को राष्ट्रपति के नाम एक ज्ञापन उपखंड अधिकारी अर्चना चौधरी को सौंप कर कड़ी से कड़ी कार्यवाही की मांग की। इस दौरान मुस्लिम समाज के लोगों ने काली पट्टी बांध कर विरोध जताया। ज्ञापन में बताया कि पहलगाम में जो आतंकी हमला हुआ उसकी समस्त देवगढ़ मुस्लिम समुदाय ने कड़ी मजमूत (निंदा) की। साथ ही इस दुख की घड़ी में हमले में जान गवाने वाले देश के नागरिको एवं उनके परिवजो के साथ आम मुस्लिम समाज देवगढ़ भयबुत्ती से खड़ी हैं तथा मांग की गई कि जिन आतंकीयों ने यह कायराणा हमला किया, उन्हें व उनके आकाओ तथा उनके पुरे आतंकी नेटवर्क को हमला से सख्त कार्यवाही कर नेस्तनाबूद किया जावें। आतंक का संपूर्ण तरीके से नाश करने के लिए जो भी उचित व कड़े कदम हो वो उठाये जावें, ताकि आतंकीयों के मंसूबे कामयाब न हो। ज्ञापन देने के दौरान पार्षद बबलू खान, छिपा समाज के सदर हनीफ मोहम्मद छिपा, मुस्लिम महासभा अध्यक्ष आशिक शाह, हैदर हुसैन, रिजवान मोहम्मद छिपा, मोहम्मद ताहिर, गुलशान अहमद, इफ्फान छिपा, रमजान मंजूरी, रफीक शेख, सहाम छिपा, गूग्डोकेट फिरोज लोदी, मोहम्मद जिशान, मोहम्मद शेफ आदि मौजूद रहे।

शिविर में 300 यूनिट रक्तदान

उदयपुर, (कासं)। भगवान परशुराम जयंती पर मंगलवार को विप्र फाउंडेशन की ओर से आयोजित रक्तदान शिविर में 3०0 यूनिट रक्तदान हुआ। भगवान परशुराम की जयंती के उपलक्ष्य में पांच दिवसीय कार्यक्रम के तहत रक्तदान शिविर आयोजित किया गया। इसमें उदयपुर शहर के साथ ही आसपास के ग्रामीण क्षेत्रों के युवा रक्तदाताओं में उत्साह दिखा। शिविर में बड़ी संख्या में युवाओं ने रक्तदान कर एक बड़ा संदेश देने का प्रयास किया। एमबी कॉलेज इंडोर स्टेडियम परिसर में रक्तदान शिविर में सुबह से ही रक्तदाताओं के उत्साह के चलते 300 यूनिट रक्तदान हुआ । विप्र फाउंडेशन की ओर से रक्तदाताओं का सम्मान किया गया। तेज गमी के बावजूद बड़ी संख्या में रक्तदाताओं ने रक्तदान कर शिविर को सफल बनाया। विप्र फाउंडेशन की पूरी टीम ने रक्तदाताओं के साथ ही शिविर में सहयोग करने वाले सभी लोगों को आभार जताया। विप्र फाउंडेशन जेन 1 ए के प्रदेशाध्यक्ष डॉ. नरेंद्र पालीवाल की अगुवाई में आयोजित शिविर में अनन्दा हॉस्पिटल ब्लड बैंक,एमबी अस्पताल ब्लड बैंक,लोकमित्र ब्लड बैंक और सरल ब्लड बैंक की मेडिकल टीमों ने सराहनीय सेवाएँ दीं। पांच दिवसीय कार्यक्रम के तहत बुधवार को सेक्टर 11 में वल्लभाचार्य पार्क में भगवान परशुराम प्रतिमा स्थल पर हवन पूजन होंगे। सुबह 8 बजे शुरू होने वाले इस धार्मिक कार्यक्रम को लेकर विप्रजनों की जिम्मेदारियां सौंपी गई हैं।

पेपरमैशी कार्यशाला का समापन

उदयपुर, (कासं)। संस्कृति मंत्रालय भारत सरकार के निर्देशानुसार पश्चिम क्षेत्र सांस्कृतिक केंद्र में मंगलवार को वेस्ट टू वेल्थ (पेपरमैशी) कार्यशाला का समापन हुआ। निदेशक फुरकान खान ने बताया कि संस्कृति मंत्रालय भारत सरकार के निर्देशानुसार स्वच्छता पखवापन के अंतर्गत सात दिवसीय वेस्ट टू वेल्थ (पेपरमैशी) कार्यशाला का समापन मंगलवार को हुआ। जिसमें करीब 30 प्रतिभागियों ने भाग लिया। कार्यशाला विशेषज्ञ रामदेव मीणा द्वारा पेपरमैशी की बारीकियां बताई गईं। जिसमें कागज को गलाना, मुलतानी मिट्टी आदि से मसाला तैयार करना आदि बताया गया। तैयार लुगदी से विभिन्न प्रकार कि कलाकृतियों को तैयार किया गया तथा प्रदर्शनी लगाई गई। केन्द्र के उपनिदेशक पवन अमरावत ने वेस्ट टू वेल्थ से बनी पेपर मैशी कलाकृतियों की प्रशंसा की। सहायक निदेशक वित्तीय एवं लेखा दुर्गेश चांदनानी ने धन्यवाद ज्ञापित किया। साथ ही विशेषज्ञ, सहायक व प्रतिभागियों को प्रमाण पत्र वितरित किये।

गीली लकड़ियों से भरा टेक्ट्रर पकड़ा

कपासन, (निसं)। कपासन थाना क्षेत्र में बालारडा मार्ग पर नीम की गीली लकड़ियों से भरा टेक्ट्रर टॉली परिवहन करते हुए नायब तहसीलदार ने पकड़ा व पुलिस को सुपुर्द किया। सोमवार को कपासन नायब तहसीलदार कलकेश व पटवारी थाना क्षेत्र के गांव बालाडा मार्ग पर टेक्ट्रर टाली में भरा नीम की सहित आदि लकड़ी को पकड़ा व पुलिस को सूचना दी। जिस पर पुलिसपहुंची टेक्ट्रर टाली से भरा लकड़ियां सुपुर्द किया।

स्वच्छता को आदत बनाना होगा, तभी इसकी सार्थकता है : मेहता

उदयपुर, (कासं)।शहरी स्वच्छता तथा स्वच्छ सर्वेक्षण अभियान की प्रगति की समीक्षा बैठक मंगलवार को जिला कलक्टर एवं नगर निगम प्रशासक नमित मेहता की अध्यक्षता में कलक्ट्रेट सभागार में हुई। इसमें नगर निगम के सफाई बंदोबस्त की समीक्षा करते हुए स्वच्छ भारत सर्वेक्षण रैंकिंग में उदयपुर को अग्रणी बनाने को लेकर चर्चा की गई। बैठक को संबोधित करते हुए जिला कलक्टर मेहता ने कहा कि लेकसिटी उदयपुर अपने प्राकृतिक सौंदर्य के कारण पर्यटकों की पहली पसंद है, लेकिन स्वच्छता में अभी हमें

लेकसिटी को स्वच्छता में अग्रणी बनाने के लिए हों सामूहिक प्रयास : जिला कलक्टर

बहुत काम करने की आवश्यकता है। उन्होंने कहा कि स्वच्छता को आदत बनाना होगा, तभी इसकी सार्थकता है। उन्होंने आमजन को जागरूक करने पर बल दिया। साथ ही स्वच्छ सर्वेक्षण के सभी पैरामीटर्स पर सामूहिक रूप से काम करने की आवश्यकता जताई।

प्रारंभ में नगर निगम आयुक्त रामप्रकाश ने पीपीटी के माध्यम से नगर निगम की सफाई व्यवस्था का ब्यौरा प्रस्तुत किया। इसमें उन्होंने बताया कि शहर के 70 वार्डों में 23०0 से अधिक बीट तय की गई हैं, जिनमें सफाई कर्मियों को नियोजित किया गया है। सफाई व्यवस्था की मोनिटरिंग के लिए



शहरी स्वच्छता को लेकर बैठक लेते जिला कलक्टर नमित मेहता।

जमादार, प्रभारी, सफाई निरीक्षक, स्वास्थ्य निरीक्षक, स्वास्थ्य अधिकारी स्तर का सेटअप है। उन्होंने डोर-टू-डोर कचरा संग्रहण, आईईसी गतिविधियों, ठोस कचरा प्रबंधन, सीवरेज सिस्टम, झीलों की सफाई व्यवस्था आदि के बारे में भी विस्तृत जानकारी दी। बैठक में घर-घर कचरा संग्रहण के तहत यूजर चार्जज पर भी चर्चा हुई। स्वच्छ भारत सर्वेक्षण के नियमानुसार आमजन की स्वच्छता के प्रति सहभागिता के रूप में यूजर चार्जज जमा होना अनिवार्य है। उदयपुर में नगर निगम बोर्ड बैठक में लिए गए निर्णय के तहत यूजर चार्जज प्रति भाग प्रति घर 20 रूपए निर्धारित है। इसमें भी अधिकांश लोगों की ओर से राशि जमा नहीं कराए जाने की बात सामने आई। आयुक्त ने ठोस

कचरा प्रबंधन के तहत शहर के कुछ होटल्स की ओर से अपने स्तर पर ठोस कचरा प्रबंधन के लिए जरूरी उपकरण लगाए जाने की बात कही। इस पर जिला कलक्टर ने इसके लिए अन्य होटल्स को भी प्रेरित करने के निर्देश दिए।

जिला कलक्टर ने शहर में सीवरेज कवरेज की जानकारी ली। इसमें बताया कि वर्तमान में शहर का 60 प्रतिशत भाग सीवरेज लाइन से कवर है। प्रतिगतिर कार्य से यह पेरिया 73 प्रतिशत हो जाएगा। राज्य सरकार की बजट घोषणा में शेष क्षेत्र को भी कवर किया जाना है। जिला कलक्टर श्री मेहता ने प्रस्तावित कवरेज में एसटीपी निर्माण के लिए उचित जमीन चिन्हित करने के निर्देश दिए। बैठक में स्मार्ट सिटी सीईओ कृष्णपालसिंह

चौहान, गिर्वा एसडीएम सोनिका कुमारी, नगर निगम के अधीक्षक अभियंता मुकेश पुजारी, मुख्य अग्निशमन अधिकारी बाबूलाल चौधरी सहित नगर निगम एवं स्मार्ट सिटी से अधिकारी-कर्मचारी उपस्थित रहे। बैठक में जिला कलक्टर ने शहर में स्थित नालों की स्थिति के बारे में जानकारी ली। निगम अधिकारियों ने अवागत कराया कि शहर में छोटे-बड़े 329 नाले हैं। इनकी सफाई का कार्य 15 अप्रैल से प्रारंभ कर दिया है। बड़े नालों की सफाई के लिए जेसीबी का उपयोग किया जा रहा है बाकी नाले मैनुअली साफ कराए जा रहे हैं। उन्होंने 31 मई से पूर्व सभी नालों की सफाई सुनिश्चित करने के निर्देश दिए, ताकि मानसून के दौरान जलप्रवाह बाधित नहीं हो।

रेलवे स्टेशन का नाम राणा सांगा करने की मांग

उदचपुर, (कासं)। सांसद डॉ मन्नालाल रावत ने प्रधानमंत्री और रेलमंत्री अश्विनी वैष्णव को पत्र लिखकर हजरत निजामुद्दीन रेलवे स्टेशन (एनजेडएन) का नाम राणा सांगा रेलवे स्टेशन रखने की मांग की है। सांसद डॉ रावत ने पत्र में लिखा कि उपरोक्त ट्रेन संख्या 12963/64 (मेवाड़ एक्सप्रेस), जो उदयपुर से संचालित होकर हजरत निजामुद्दीन रेलवे स्टेशन , नई दिल्ली तक जाती है। यह ट्रेन मेवाड़ को भारत की राजधानी से सीधे जोड़ने वाली एक मुख्य ट्रेन है। यह सर्वज्ञात है कि मेवाड़ की धरती भारत के इतिहास की सबसे वीर भूमि मानी जाती है और इस पवित्र भूमि के महान इतिहास पुरूष महाराणा सांगा आजी राष्ट्र की अस्मिता एवं मातृभूमि के लिए दिये अतुल्य बलिदान के प्रतीक है। डॉ रावत ने पत्र में बताया कि वर्ष 2022-47 तक के अमृतकाल में भारत के गौरवशाली इतिहास को पुनः स्थापित करने का आपने आह्वांन किया है। इस क्रम में यह उपयुक्त होगा कि मेवाड़ पावन भूमि को राष्ट्रीय राजधानी दिल्ली से जोड़ने वाले इस महत्वपूर्ण रेलवे स्टेशन (हजरत निजामुद्दीन रेलवे स्टेशन) को राणा सांगा जैसे राष्ट्रवीर के नाम से जोड़ने, जो राष्ट्र प्रेम, साहस और आत्म बलिदान के प्रतीक है।



दातापति हनुमान मंदिर में राजेश वैष्णव ने भजनों की प्रस्तुति दी।

सेठ,माताजी के भजनों से वहां मौजूद हर व्यक्ति को नृत्य करने, गाने के लिए मजबूर कर दिया। महिलाओं ने माताजी के भजनों पर झमकर नृत्य किया। इस दौरान मंदिर पांडाल पूरा भक्तों से भरा हुआ था। वैष्णव ने बालाजी के भगवान शंकर के एवं माताजी के जयकारे लगाए। इस अवसर पर मंदिर परिसर को विशेष साज सज्जा से सुसज्जित कर सर्वेश्वर महादेव का विशेष श्रंगार किया गया है।

मंदिर महंत रामदास वैष्णव ने बताया कि वैषाख माह को धरम भक्ति और तप का प्रतिक कहा गया है। इस माह में भगवान शंकर की आराधना से विशेष फल मिलता है। यह माह अत्यंत पुण्यदायी व शुभ माना जाता है। इस माह में जप, तप, दान करने से अक्षय पुण्य की प्राप्ति होती है।उन्होंने मंदिर मेंआए सभी भक्तों को प्रसाद देकर धन्यवाद अर्पित किया।

शहर पुलिस ने किया रूट मार्च

उदयपुर, (कासं)। शहर पुलिस ने शहर के विभिन्न मार्गों पर रूट मार्च कर आमजन में विश्वास पैदा किया।

जिला पुलिस अधीक्षक योगेश के नेतृत्व में मंगलवार सांय अतिरिक्त पुलिस अधीक्षक उमेश ओझा, पुलिस

उप अधीक्षक सूर्यवीरसिंह, महिपालसिंह के सुपरवीजर में हाथीपोल, घंटाघर, अन्वामाता सहित विभिन्न पुलिस थानों के जवान, महिला कालिका पेट्रोलिंग टीम, इंआरटी, आरएएससी के जवानों के साथ हाथीपोल

से रूट मार्च शुरू किया जो घंटाघर थाना क्षेत्र गणेशघाटी, कल्लेसात, जाटवाड़ी, चांदपोल, जाडागणेशजी, ब्रम्हपोल होते हुए मल्लातिलाई पहुंच कर समाप्त कर आमजन में विश्वास को कायम किया।

सामाजिक कार्यकर्ता शकुन्तला नारी शक्ति अवार्ड से सम्मानित

राजसमन्द, (निसं)। महिला नेतृत्वकर्ता एवं जेंडर बेस वॉयलेस अर्थात लिंग आधारित हिंसा पर रोकथाम के क्षेत्र में उत्कृष्ट, सहनीय एवं समाज के लिए प्रेरणादायी कार्य करने पर राजसमन्द की सामाजिक कार्यकर्ता शकुन्तला पामेचा को दिल्ली की प्रतिष्ठित संस्था की ओर से नारी शक्ति अवार्ड से सम्मानित किया गया।

उक्त अवार्ड दिल्ली की संस्था दूसरा दशक की ओर से दिया गया है। वहां आयोजित भव्य समारोह में भारतीय सिंममा की प्रसिद्ध अभिनेत्री, टीवी कलाकार एवं बेहतरीन नृत्यांगना

महिलाओं के लिए उत्कृष्ट कार्य करने पर हुआ सम्मान

सुधा चन्द्रन ने शकुन्तला पामेचा को नारी शक्ति अवार्ड प्रदान करते हुए पामेचा के कार्यों की सराहना की तथा कहा कि निश्चित ही ऐसी नारी शक्ति सम्पूर्ण समाज के लिए वंदनीय है जिन्हें सम्मानित करते हुए हम स्वयं को सम्मानित महसूस कर रहे हैं। बता दें कि दूसरा दशक संस्था की ओर से प्रतिवर्ष महिला हितों व अधिकारों के लिए संघर्ष



शकुन्तला पामेचा को नारी शक्ति अवार्ड प्रदान करते अभिनेत्री सुधा चन्द्रन।

व कुशल नेतृत्व करने वाली महिलाओं को नारी शक्ति अवार्ड दिया जाता है। तथा इसी सन्नि में इस वर्ष का यह अवार्ड राजसमन्द की सामाजिक कार्यकर्ता एवं महिला मंच व राजसमन्द जन विकास संस्थान की निर्देशिका शकुन्तला पामेचा को दिया गया है जो गौरव का विषय है। इस वर्ष उक्त अवार्ड के लिए राजस्थान से पामेचा चुनी गई है। उल्लेखनीय है

कि पामेचा पिछले करीब तीन दशक में महिलाओं के साथ होने वाली घरेलू व सामाजिक हिंसा पर प्रभावी रोकथाम, महिलाओं व किशोरियों के हितों व अधिकारों की रक्षा तथा स्वास्थ्य सुरक्षा के लिए कार्यरत है। अपनी संस्था के माध्यम से उन्होंने अब तक ऐसी हजारों महिलाओं के हितों व अधिकारों की रक्षा

की है जो घर-परिवार अथवा समाज में प्रताड़ित हुई होकर उनके पास पहुंची। यही नहीं उन्होंने ऐसी महिलाओं एवं विशेषकर एकल नारी को आत्मनिर्भर बनाने के लिए भी कार्य किया है जिसके नतीजतन आज ऐसी महिलाओं को सम्बल व जीवन जीने की राह मिली है। उन्होंने बाल विवाह रोकथाम के लिए भी श्रेष्ठ कार्य किए है।

सार-समाचार

परिण्डों का किया वितरण



उदयपुर, (कासं)।नमोकार फाउण्डेशन की ओर से तपती धूप में बेजुबान पक्षियों के पानी लिए शहर के विभिन्न मंदिर जगदीश मंदिर, महाकालेश्वर मंदिर, बोहरा गणेश मंदिर सहित अन्य मंदिरों में 1०00 परिण्डों का वितरण किया गया, जिसकी शुरुआत पहाड़ा स्थित कालकामाता मंदिर से कही गई। संस्थापक अनीश नलवाया ने बताया कि मंदिर में आने वाले भक्तों को एक एक परिंडा वितरण कर उनमें निर्दामित पानी भरने का संकल्प लिया गया। नलवाया ने बताया कि इस फाउण्डेशन में युवा जुड़े हुए हैं और वे अपनी पोकेट मनी व जनसहयोग से पिछले दो वर्षों से बेजुबान पक्षियों व जानवरों के लिए काम कर रहा है और इनके खाने व पानी व्यवस्था पर काम करता है। इसी कडी में हर वर्ष परिण्डों का वितरण किया जाता है। इस अवसर पर मंदिर पुजारी देवेन्द्र सिंह गौड़, दिव्यांश माली, बड़े साहु, लवेश उपाध्याय, लोकेन्द्र कुमावत, के.के. कुमावत सहित भक्तगणों को परिण्डे का वितरण किया गया।

लीमथान में कवि सम्मेलन आज

बांसवाड़ा, (निसं)। विप्र फाउंडेशन और सर्व सनातन समाज की ओर से श्री परशुराम जयंती परर् जिले के लीमथान गांव स्थित प्राचीन श्री परशुराम श्री कृष्ण मंदिर प्रांगण में विभिन्न धार्मिक अनुष्ठानों की श्रृंखला आद्य गुरु शंकराचार्य जयंती तक चलेगी। इसके तहत लीमथान में ही कवि सम्मेलन काव्य अनुष्ठान बुधवार रात साढ़े आठ बजे से रात सवा बारह बजे तक होगा। कवि सम्मेलन संयोजिका राष्ट्रीय कवियत्री नय्यागंवा निवासी रोहिणी पांडे ने बताया कि सम्मेलन में वागड क्षेत्र के राष्ट्रीय कवि सम्मेलनों में प्रतिनिधित्व करने वाले कवि और कवयित्रियां भाग लेंगी। उन्होंने बताया कि गीतकार सतीश आचार्य, धम्बोला-डूंगारपुर निवासी मंच संचालक विपुल विज्रोही पंड्या, कवि साहित्यकार भंवर गर्ग मधुकर, सागावाडा निवासी गीतकार बिपिन वक्सल शर्मा, कवयित्री साहिका धुवन, कवि तारेश दवे काव्य पाठ करेंगे। विप्र फाउंडेशन महिला प्रकोष्ठ प्रदेश महामंत्री डॉ. कीर्ति आचार्य ने बताया कि परशुराम जयंती पर बुधवार को वदनगरा नागर ब्राह्मण समाज की महिला टीम की ओर से भजन किये जायेंगे। भजन प्रमुख कामिनी नागर, महिला प्रकोष्ठ जिला अध्यक्ष अर्चना दवे, जिला उपाध्यक्ष दर्शना त्रिवेदी के नेतृत्व में श्री परशु राम श्री कृष्ण धाम लीमथान पर सांय 6.30 से रात्रि 8.30 बजे तक गरबे व भजन का आयोजन होगा जिसमें अतिथि के रूप मे विप्र फाउंडेशन महिला प्रकोष्ठ प्रदेश उपाध्यक्षा दक्षा उपाध्याय, प्रदेश सचिव पुष्पा व्यास, तहसील अध्यक्ष आशा उपाध्याय ठिकरीया मौजूद रहेंगे। इधर महादेव मंदिर मंदारेश्वर पर प्रातः 8.30 पर बजे पं. दिव्य भारत पंडया के नेतृत्व में विष्णु यज्ञ प्रारंभ होगा जिसकी पूर्णाहुति दोपहर 12.15 होगी जिसके मुख्य यजमान प्रजव जयप्रकाश पंडया होंगे। इसी के साथ परशुराम जन्मोत्सव पर अखंड अन्न क्षेत्र में विशेष भोजन प्रसादी की व्यवस्था दिन भर रहेगी। विफा नागर अध्यक्ष ईश्वर दास वैष्णव ने बताया कि विप्र फाउंडेशन के नागर महामंत्री मदन मोहन भट्ट, जुगल किशोर जोशी, लोकेश आचार्य, केके पंडया, कैलाश जोशी, ललित रातिलाल सहित विप्र टीम केव्यवस्थाओं में जुटी है।

चार दिवसीय अनुष्ठान का शुभारंभ

बांसवाड़ा, (निसं)।लिमथान स्थित श्री परशुराम एवं श्रीकृष्ण धाम परिसर में परशुराम के जयकारों के साथ चार दिवसीय अनुष्ठान का शुभारंभ हुआ। 1०1 कुण्डिया श्रीविष्णु महायज्ञ में 25 गांवों के 1०6 यजमानों ने सपत्नीक हेमाद्रि स्नान किया। पौराणिक तीर्थ पर प्रारम्भ हुए इस विराट आयोजन को लेकर सर्व सनातन समाज में उत्साह है। सर्व समाज के सहयोग से विप्र फाउंडेशन के संयोजन में हो रहे आयोजन में विशाल यज्ञ मण्डप की संरचना की गई है। कार्यक्रम संयोजक विनोद पानेरी ने बताया कि रत्नाम से तैयार करवाये गए शिखर सर्वतोभद्रमण्डल पर स्थापित कर प्रतिष्ठित किये जायेंगे। इनकी स्थापना पुस्तान मंदिरों पर विधानपूर्वक की जाएगी। कार्यक्रम को लेकर दोनों मंदिरों पर आकर्षक विद्युत सज्जा की गई है। सम्पूर्ण तैयारियां महायज्ञ के संरक्षक स्वामी विवेकानंद महाराज बडोदिया के सान्निध्य में कई गयी है। प्रभार आचार्य किशोर शुक्ला के अछादियों में सभी यजमानों ने सपत्नीक दशविधि स्नान, हेमाद्रि श्रवण, वरुण स्नान, यज्ञोपवीत धारण एवं प्रायश्चित्त इवन किया गया। इसमें गौ दुग्ध, गौ घृत, गौमूत्र, गोबर, गौ दधि, मिट्टी, भस्म, कुशा, हल्दी और शहद शामिल थे। इस मौके पर कल्याण मुखिया सलिया, परशुराम संस्थान के महेश जोशी, राजेंद्र जोशी, विनोद व्यास, हेमन्त जोशी, मनोज जोशी, शैलेंद्र प्रभात शर्मा, अमरुलाल सनाढ्य सहित यजमान मण्डल सहयोग में जुटा हुआ है। आयोजन में लिमथान, सालिया, बोदला, सियापुर, नांदिया, बडोदिया, सुर्वानिया, करजी, सागडौद, ठिकरिया, लक्ष्मीपुरा, नवागाम सहित विभिन्न गांवों के सर्व समाज के पंच सहयोग में जुटे हुए हैं। विप्र फाउंडेशन के जिलाध्यक्ष ललित जोशी, महामंत्री शशिकुमार शर्मा, जिला मंत्री केके पण्डया के सान्निध्य में नगर क्षेत्र में जन सम्पर्क किया जा रहा है।

संगीत संग्रहालय स्थापना की सिफारिश

उदयपुर, (कासं)। मेवाड़ की समृद्ध सांगीतिक विरासत को नया आयाम देने की दिशा में बड़ा कदम उठाते हुए उदयपुर में संगीत संग्रहालय की स्थापना का मार्ग प्रशस्त होता नजर आ रहा है। इस संबंध में सांसद मन्नालाल रावत ने उदयपुर विकास प्रतिक्रम बोर्ड को पत्र लिखकर संग्रहालय की स्थापना की सिफारिश की है। यूडीए आयुक्त को संबोधित पत्र में सांसद रावत ने लिखा कि यह संग्रहालय न केवल भारतीय संगीत की विविध परंपराओं को संरक्षित और प्रदर्शित करेगा बल्कि यह युवाओं को संगीत के प्रति प्रेरित करनेए पर्यटकों को आकर्षित करने और उदयपुर की सांस्कृतिक पहचान को वैश्विक स्तर पर स्थापित करने में भी महत्वपूर्ण भूमिका निभाएगा।पत्र में उल्लेख किया गया है कि प्रस्तावित संगीत संग्रहालय में विभिन्न वाद्य यंत्रों के माध्यम से संगीत प्रदर्शन, संगीत पुस्तकालय, कार्यशालाएँ, सेमिनार और वार्षिक संगीत महोत्सव जैसे आयोजन किए जाएंगे। साथ हीए यह संग्रहालय बच्चों व युवाओं को भारतीय संगीत की शिक्षा देने का भी सशक्त माध्यम बनेगा। सांसद रावत ने कहा कि उदयपुर की सांस्कृतिक विरासत को संरक्षित करना हमारी प्राथमिकता है। संगीत संग्रहालय जैसे प्रकल्प न केवल हमारी धरोहर को जीवित रखते हैंए बल्कि आने वाली पीढ़ियों को भी उसे जोड़ते हैं।सुरों की मंडली के संस्थापक अध्यक्ष मुकेश माधवानी ने बताया कि मेवाड़ का संगीत विश्वभर में अपनी एक अलग पहचान रखता है। उल्लेखनीय है कि कुछ समय पूर्व मुकेश माधवानी ने सांसद मन्नालाल रावत से इस विषय पर मुलाकात कर संग्रहालय की आवश्यकता और उसकी संभावनाओं पर विस्तार से चर्चा की थी। उसी बैठक के बाद यह पत्र प्राधिकरण को भेजा गया है जो अब इस परियोजना को मूर्त रूप देने की दिशा में एक महत्वपूर्ण माना जा रहा है।

हार्टफुलनेस आश्रम का उद्घाटन आज

उदयपुर, (कासं)। हार्टफुलनेस ध्यान केंद्र उदयपुर के केंद्र समन्वयक डॉ राकेश दशोरा ने बताया कि हार्टफुलनेस संस्था (श्री रामचंद्र मिशन) के संस्थापक पूज्य श्री बाबूजी महाराज के 126 में जन्म दिवस के अवसर पर हार्टफुलनेस संस्थान के अध्यक्ष एवं वैश्विक मार्गदर्शक कमलेश डी. पटेल कान्हा शांति वनम् से उदयपुर आश्रम का उद्घाटन करेंगे। बुधवार को हार्टफुलनेस के वैश्विक मुख्यालय, कान्हा शांतिवनम् से परम पूज्य बाबूजी महाराज के जन्मोत्सव भंडारा कार्यक्रम प्रातः 6.15 बजे से प्रसारित सीधे कार्यक्रम में पूज्य दाजी अपने कर कमलों से उदयपुर हार्टफुलनेस आश्रम का आभासी उद्घाटन करेंगे।डॉ दशोरा ने बताया कि मुख्यालय से स्वीकृत राशी रुपये 6.7 करोड़ के बजट से आर -7, चित्रकूट नगर ए ब्लॉक में भारतीय कमनी सेक्रेटी संस्थान के पास हार्टफुलनेस आश्रम का निर्माण किया जा रहा है। जो प्लस चार मंजिला इस आश्रम में, दो मंजिला ध्यान कक्ष, चिल्ड्रन सेंटर, डोरमेट्री, किचिन, डाइनिंग हॉल लाइब्रेरी कक्ष, सभा कक्ष, कार्यालय हेतु कमरे आवास्थक सुविधायुक्त 14 कमरे भी बनाए जाएंगे। हार्टफुलनेस की जौन समन्वयक मधु मेहता ने बताया कि आश्रम के उद्घाटन की सभी तैयारियां पूरी कर ली गई हैं।